

૭૭. ધન્ય એકાદશી

ધન્ય એકાદશી, એકાદશી કરીએ તો વ્રજ સુખ પામીએ (૨)
મારે એકાદશીનું વ્રત કરવું છે મારે ધ્યાન હરિનું ધરવું છે
હે મારે વ્રજ ભૂમિમાં વસવું છે .. ધન્ય એકાદશી, એકાદશી...
મારે ગંગા ઘાટે જાવું છે, હે મારે જમનાજીમાં નહાવું છે
હે મારે ભવ સાગર તરી જાવું છે .. ધન્ય એકાદશી, એકાદશી...
મારે પંઢરપુરમાં જાવું છે મારે ચંદ્ર ભાગામાં નહાવું છે
હે મારે વિકલરાયને નીરખવા છે .. ધન્ય એકાદશી, એકાદશી...
મારે દ્વારિકાપુરીમાં જાવું છે મારે ગોમતીજીમાં નહાવું છે
હે મારે રણછોડરાયને નીરખવા છે ધન્ય એકાદશી, એકાદશી...
જેણે એકાદશીના વ્રત કીધા છે એના ચાર પદારથ સીધ્યા છે
એને પ્રભુએ પોતાના કરી લીધા છે ધન્ય એકાદશી, એકાદશી...
કોઈ બાર માસ કરે એકાદશી એના અંતરમાં વસે અવિનાશી
તેના જન્મ મરણની ટોળી ફાંસી
ધન્ય એકાદશી, એકાદશી કરીએ તો ભવ સુખ પામીએ

૭૮. શ્રીજી બાવા મારા નાથ

શ્રીજી બાવા મારા નાથ રાખો તવ ચરણોની પાસ
ઢાલા માંગી માંગીને માંગુ એટલું
તમારી સેવામાં જીવન જાય એટલું
હું તો આવી તમ પાસ મારી પુરી કરજો આશ
લગની લાગી રે ગીરધારી તારા નામની
ડોકે કંઠી રે ધરી છે તારા નામની
શોભે યમુના માના સાજ મારો પકડી લેજો હાથ
જો જો જાયે ના મારી લાજ રે
મેં તો છોડી છે માયાને છોડ્યા કાજ રે...